

# علامہ بیضاوی

## اور ان کی تصانیف

علامہ بیضاوی کا نام عبد اللہ بن عمر اور کنیت ابو الخیر ہے۔ زرکلی، فرید و جہدی اور حاجی خلیفہ نے کنیت ابو سہمو لکھی ہے۔ مولانا ذوالفقار احمد نے ابو سعید کنیت بیان کی ہے۔ ان کی نسبت البیضاوی، الشیرازی، الفارسی، الاشری الشافعی اور لقب ناصر الدین ہے۔

**نسب نامے** | احمد زرکوب شیرازی نے جو نسب نامہ الشیراز نامہ میں تحریر کیا ہے وہ اس طرح ہے :-  
القاضی ناصر الدین ابو الخیر عبد اللہ بن القاضی امام الدین ابو القاسم عمر بن قاضی القضاة السعید فخر الدین ابی عبد اللہ محمد بن قاضی صدر الدین ابی الحسن علی البیضاوی۔ علامہ سبکی، جلال الدین سیوطی، ابن عساکر، قاضی شہبہ اور مرزا محمد باقر نے بھی زرکلی کا ہی سلسلہ نسب بیان کیا ہے۔ البتہ انسائیکلو پیڈیا آف اسلام میں اور جرجی زیدان نے عبد اللہ بن عمر بن محمد الشیرازی نقل کیا ہے۔

مذکورہ بالا روایات میں امام بیضاوی کا نسب نامہ تقریباً ایک سا ہے البتہ بروکلان نے عبد اللہ کی بجائے علی لکھا ہے جو بوجہ صحیح معلوم نہیں ہوتا۔ اس ضمن میں احمد زرکوب شیرازی کی روایت زیادہ معتبر ہے۔ اس لئے کہ احمد زرکوب نے بیضاوی کا زمانہ پایا ہے اور وہ اس کے ہم عصر ہیں۔ پھر وہ اپنی شیراز کی تاریخ میں جس انداز سے علامہ بیضاوی اور ان کے والد کا حال لکھتے ہیں اس سے معلوم ہوتا ہے کہ ان کی ملاقات علامہ بیضاوی سے ہوئی ہے اگرچہ ظاہراً کہیں ملاقات کا ثبوت نہیں ملتا۔ مگر زرکوب کی روایت ثقہ مصنفین نے اپنی کتابوں میں درج کی ہے لہذا یہی صحیح معلوم ہوتا ہے۔

۱۔ کشف المفنون ۲/ ۱۸۶ لے مرآة القفسیة ذوالفقار احمد ۵۶ لے شیراز نامہ زرکوب ص ۱۳۶  
۲۔ طبقات الشافعیة الجبری، سبکی ج ۵ ص ۵۹ لے بیحة الوعاة ص ۲۸۶ لے شذرات الذہب ۵/ ۹۲ لے طبقات الشافیة ورق ۸۳ ب لے روفاة الجنات ص ۶۳۵ لے انسائیکلو پیڈیا آف اسلام ۶/ ۵۹۰ لے تاریخ آداب اللغة العربیة ۳/ ۴۶۶ لے الاعلام، زرکلی ۴/ ۱۱۰

بیضاوی کی نسبت قصبہ بیضا میں پیدا ہونے کی وجہ سے ہے اور شیرازی اس لئے ہے کہ ان کے والد بزرگوار عرصہ دراز تک شیراز میں قاضی القضاة رہے۔ اور خود بیضاوی بھی شیراز میں پہلے قاضی اور پھر قاضی القضاة کے عہدے پر فائز رہے۔ لیکن بیضا اور شیراز دونوں فارس (ایران) میں ہیں۔ اس لئے ان کو الفارسی کی نسبت سے بھی لکھا جاتا ہے۔ شافعی مسلک کی وجہ سے شافعی کہلاتے ہیں۔

ولادت | ساتویں صدی ہجری کے اختتام اور آٹھویں صدی کے اوائل کا زمانہ تاریخ اسلام کا نہایت

ہی نازک زمانہ تھا اور مرکزیت زوال پذیر تھی۔ اس صدی میں عباسی عہد کا ٹٹھکتا ہوا چراغ بھی گل ہو گیا تھا۔ تاناریوں کے سیلاب نے نہایت تیزی کے ساتھ عباسی حکومت کو اپنی لپیٹ میں لے لیا تھا۔ اس دور سیاہ میں علامہ بیضاوی نے ایک خوشحال گھرانے میں جنم لیا۔ ان کا خاندان علمی اعتبار سے مشہور تھا جس کا اثر قدرتاً علامہ پر ہوا۔ چنانچہ وہ کبھی علمی دنیا میں آفتاب بن کر چمکے۔ اور ان کی روشنی چہار دہائے عالم میں پھیلی۔

بیضاوی اپنی تصنیفات اور خصوصاً تفسیر انوار التزیل و امرار التاویل المعروف البیضاوی کی وجہ سے

جتنے مشہور و معروف ہوئے اتنے ہی ان کی زندگی کے حالات تاریکی کی دیر تہوں میں چھپے ہوئے ہیں۔ اگر فقوڑے سے حالات ملتے بھی ہیں تو اس سے بھی ان کی زندگی کا صرف ایک ہلکا سا خاکہ سامنے آتا ہے۔ علامہ کا سن ولادت معلوم نہیں ہو سکا۔ حتیٰ کہ ان کے مقدمات میں بھی جو انہوں نے اپنی تصنیفات پر تحریر کئے ہیں۔ اس کا کوئی اشارہ نہیں ملتا۔ سن ولادت پر ہی کیا موقوف نہ ہے سن وفات میں بھی کافی اختلاف ہے۔

علامہ کا ذکر تاریخ میں اس وقت سے ملتا ہے جب پہلی بار عہد قضا پر متمکن ہوتے ہیں۔ اس سے اگر ان کی قاضی بننے سے پہلے کی عمر کا تعین کرنے کی کوشش کریں تو تاریخ اور کتب سیر سے پتہ چلتا ہے کہ ان کے والد بزرگوار عمر بن محمد اپنی وفات کے وقت (۳۶۳ھ) میں شیراز کے قاضی القضاة تھے۔ علامہ بیضاوی کو جو شیراز میں اس وقت قاضی تھے قاضی القضاة کے عہدے پر فائز کیا گیا۔

احمد زکویہ کے الفاظ میں "والد کی وفات سے تین سال قبل علامہ قاضی کے عہدے پر کام کرتے نظر آتے ہیں لہذا ممکن ہے قاضی بننے کے وقت ان کی عمر چالیس سال کے لگ بھگ ہو اور یہ بھی ممکن ہے کہ علمی خاندان کا چشمہ و چراغ ہونے کی وجہ سے خواہریدہ صلا حیثیوں کی جلدی جلال گئی ہو۔ اور اس وقت ان کی عمر چالیس سے کم ہو۔"

حصول علم | بیضاوی نے ابتدائی تعلیم اپنے والد قاضی امام الدین ابو القاسم عمر بن فخر الدین محمد بن صدر الدین علی بیضاوی سے حاصل کی۔ وہ اس عہد کے بڑے عالم تھے۔ علامہ کے اساتذہ میں ان کے والد کے سوا اور کسی کا نام نہیں ملتا۔ اور یہ پتا چلتا ہے کہ انہوں نے حصول علم کے لئے کہاں کہاں کے سفر کئے۔ البتہ ان کے والد بزرگوار کا سلسلہ تلمذ دو واسطوں سے امام غزالی سے ملتا ہے جو شافعی المسلک تھے۔ لہذا امام غزالی کے نظریات اور تعلیمات

ان تک پہنچے۔

**خانان** | علامہ بیضاوی نے خوشحال گھرانے میں جنم لیا۔ جیسا کہ ان کے نسب نامے سے معلوم ہوتا ہے کہ عہدہ قضا ان کے خانان میں آباؤ اجداد سے چلا آ رہا تھا۔ اس لئے ان کا خانان مالی اعتبار سے خوش حال ہوگا۔ "بیضا" کا علاقہ انتہائی سرسبز و شاداب اور زرخیز تھا اور وہاں کے سب لوگ خوش حال تھے۔ اس طرح انہوں نے ایک خوشحال پرہیزگار اور پابند شرع گھرانے میں آنکھ کھولی۔ ان کے والد اور دادا قاضی القضاۃ کے منصب پر فائز رہے، گویا قاضی القضاۃ کا عہدہ ان کے خانان میں ورثاً چلا آ رہا تھا اور یہ لوگ اصحاب علم اور خادمانِ دین تھے۔

**علامہ کے والد محترم** | ان کے والد کو ان کی شرافت اور اتقا کی وجہ سے "امام الدین" کے لقب سے یاد کیا جاتا ہے وہ مقتدائے ائمہ افاضل مصر اور علامۃ الدہر تھے۔ بہت بڑے عالم اور علم الاصول کے ماہر تھے۔ علامہ کو آسمان علم پر جو درخشندگی نصیب ہوئی وہ محض ان کی ذاتی کوشش اور خوبی نہ تھی بلکہ یہ دانش و بینش انہوں نے اپنے متقی اور پرہیزگار والد سے ورثاً پائی تھی۔ ان کے والد محترم عمر بن محمد آتابک سعد زنگی کے عہد حکومت میں فارس کے قاضی القضاۃ تھے۔ اور طویل مدت تک اس عہدے پر فائز رہے اور احکام قضا احسن طریقے سے سرانجام دیتے رہے۔

ان کے والد نہایت متدین، خود دار اور پاکیزہ شخصیت کے مالک تھے۔ خوفِ خدا کا اس حد تک طبیعت پر غلبہ تھا کہ عدل و انصاف میں ہمیشہ قرآن و حدیث کو مشعل راہ بنائے رکھا۔ شیراز میں جب کہ وہ قاضی القضاۃ کے عہدے پر فائز تھے۔ ۶۴۳ھ میں اچانک بیمار ہوئے اور چند دن موت و حیات کی کشمکش میں مبتلا رہنے کے بعد اللہ کو پیارے ہو گئے۔ انہیں مدرسہ مقری واقع شیراز میں دفن کیا گیا۔ والد کی وفات کے تین سال بعد تک علامہ بیضاوی قاضی کی حیثیت سے کام کرتے رہے۔ اور پھر انہیں قاضی القضاۃ کے عہدے پر ترقی دے دی گئی۔

**شادی اور اولاد** | جیسا کہ پہلے ذکر کیا جا چکا ہے کہ علامہ بیضاوی کی زندگی کے حالات بہت کم ملتے ہیں اور اگر خود ان کے حالات ملتے بھی ہیں۔ تو ان کی اولاد کا ذکر کہیں نہیں ملتا، جس سے اندازہ ہوتا ہے کہ انہوں نے شادی کی ہوگی لیکن اولاد نہیں ہوگی یا پھر اولاد تو ہوئی مگر علامہ زعفرانی کی اولاد کی طرح باپ کے نقش قدم پر نہیں چلی۔ یہ بھی ممکن ہے کہ شادی بیاہ کے تھبخت میں بیڑے ہی نہ ہوں اور پھر بھری زندگی ہی میں مشغول رہے ہوں۔ اس مفروضے کو ان کی آخری عمر میں ان کی تجرب و پسندی سے تقویت ملتی ہے۔

۱۔ شیراز نامہ - زکوب ص ۱۳۶ ۲۔ انسائیکلو پیڈیا اردو فیروز سنز لاہور ص ۳۵۹ ۳۔ شیراز نامہ - زکوب

ص ۱۳۶ ۴۔ بیضاوی

علامہ کی شخصیت | ناصر الدین بیضاوی علوم عقلیہ و نقلیہ کے اس درخشندہ و تابندہ ستارے کی مانند ہیں جو کس روشن ستارے کے پیچھے طلوع ہوا ہوا اور اس کے بعد ایک اور ستارہ خاک کی نیلگوں و سفینوں میں طلوع ہو کر اپنی کام شروع کر دے۔

نجوم سماۓ کلما انقضیٰ کوكب  
بدا کوكب تا وی الیہ کوكبہ

یعنی اہل علم رہنمائی میں آسمان کے ستارے ہیں جب ان میں سے ایک گزتا ہے تو دوسرا ان کی جگہ لے لیتا ہے اور اس کے ارد گرد دوسرے ستارے جمع ہو جاتے ہیں۔

شمع سے شمع روشن ہوتی ہے۔ امام ابو حامد محمد بن حامد حجتہ الاسلام الغزالی کی جلالی ہوتی شمع علم سے امام حسین علیہ السلام اور ابو سعید منصور بن البغدادی نے روشنی حاصل کی۔ اور ان سے علامہ بحیر الدین محمود بن ابی المبارک البغدادی نے ضیاء علم کا حصول کیا اور پھر علامہ کے والد بزرگوار امام قاضی القضاة امام الدین عمر بن محمد کے آگے شمع رکھ دی۔ اب علامہ بیضاوی کی باری آئی اور ان کی شخصیت نے امام غزالی کے سو سال بعد ان کی غائبانہ مشاگردی کا شرف حاصل کیا اور اپنے والد ہی سے فیض یاب ہوئے۔

خوشحال گھرنے کے چشم و چراغ ہونے کی وجہ سے بڑے ناز و نعم میں پرورش پائی، لیکن طبیعت میں سادگی کا عنصر بدرجہ اتم موجود تھا۔ وہ نخوت و وعظمت اور تکبر جو خوشحال خاندان کے فرزندوں کا خاصہ ہے۔ ان میں بالکل نہ تھا۔ خود نمائی ان کے قریب تک نہ پہنچی تھی۔ ان کی اس سادگی اور بجز و انکساری کا اندازہ مندرجہ ذیل واقعہ سے کیا جاسکتا ہے۔

جب وہ پہلی دفعہ تبریز تشریف لے گئے تو وہاں ان کو کسی مدرس کے حلقہ درس میں شامل ہونے کا اتفاق ہوا۔ ازراہ تواضع نہایت ادب سے آخری صف میں بیٹھ گئے۔ جہاں ان کو کوئی بھی جاننے والا نہ تھا۔ ان کا یوں خاموشی سے آخری صف میں بیٹھ جانا جہاں ان کی سادگی اور نشان استغناء پر دلالت کرتا ہے وہاں ان کے با اصولیہ کی بھی دلیل ہے کیونکہ اگر وہ اپنی اہمیت کی خاطر لوگوں کے درمیان سے راستہ بنا کر آگے بیٹھنے کی کوشش کرتے تو دراز میں خلل واقع ہوتا۔ ایسا کرنا اخلاقی اور اصولی طور پر غلط تھا۔ نیز ان کے با اصول ہونے، دین کی تعظیم و احترام و درس کا بھی پتہ دیتا ہے اور پھر درس میں شمولیت کرنا ان کے ذوق و شوق علمی کا بھی واضح ثبوت بہم پہنچاتا ہے۔

مدرس محدود درس تھا اور اسے کوئی غیر نہ تھی کہ ایک بیگانہ روزگار اور نادار وجود شخصیت اس کے حلقہ درس میں شریک ہے۔ عالم موصوف کو اپنی علییت پر بڑا ناز تھا۔ چنانچہ اتنے دنوں میں بڑے طمطراق سے طلباء کے سامنے ایک نکتہ بیان کرنے کے بعد فرمایا۔ کون ہے جو اس کا صحیح جواب دے سکا ہو یا اگر جواب نہ دے تو کم از کم

سوال کے صحیح الفاظ ہی دہراوے ؟ سوال کے اختتام پر علامہ بیضاوی نے جواب دینا چاہا تو مدرس نے کہا یہ تو اس وقت قبول ہو سکتا ہے جب پہلا یہ علم ہو کہ آپ سوال سمجھے بھی ہیں ؟

علامہ نے فرمایا۔ اس سوال کا صرف مطلب واضح کروں یا اسے لفظ بہ لفظ دہراؤں ؟ مدرس نے کہا بعینہ اس کا اعادہ کرو۔ چنانچہ علامہ بیضاوی نے لفظ بہ لفظ اسے دہرایا۔ پھر ساتھ ہی مدرس پر تنقید کی اور اس کی تصحیح بھی خود ہی کی۔ پھر ایک سوال اپنی طرف سے مدرس موصوف کے رد پر پیش کیا۔ اور جواب کی دعوت دی۔ مدرس معذرت خواہ ہوا۔ اتفاق سے اس مجلس میں بادشاہ کا وزیر بھی موجود تھا۔ اس نے سائل سے ان کا تدارک چاہا۔ آپ نے فرمایا مجھے بیضاوی کہتے ہیں۔ آپ کا نام اور شہرت عام معلوم کر کے وزیر نے آپ کو اپنے قریب جگہ دی۔ بہت زیادہ عورت سے نوازا اور خلعت فاخرانہ عطا فرمائی نہ

علمی اور ادبی کارنامے | علم ایک ایسا محروسے جس کے گرد تعلیم و تدریس آفتاب اور تصنیف و تالیف کے مہتاب عقل انسانی کے ساتھ گردش کرتے ہیں۔ ذوق و شوق بشریہ سے ان کی روشنی میں چند صیادینے والی ہڈیا پاش جانی جیتی ہیں۔ علامہ بیضاوی میں تحصیل علم کی خواہش جنون کی حد تک تھی۔ جس کی وجہ سے انہوں نے دنیا کے علم و ادب میں ایسے ایسے تالیفات کا رمانے نمایاں سر انجام دئے کہ منقل حیران ہے ان کی تمام تالیفات ظالماً علمی ہیں۔ وہ ہر صنف علم کے ماہر تھے۔ ہر موضوع پر ان کی تصانیف ملتی ہیں۔ زندگی نے انہیں درس و تدریس کے لئے فراغت ہی فراغت عطا کی تھی۔ لہذا انہوں نے اس فراغت کا بہترین استعمال کیا وہ اپنی ہر تالیف میں منقول و معقول کی روشنی میں اصولی اور فروعی مسائل کو حل کرتے ہیں یہ

بیضاوی ایک حکیم الطبع قاضی تھے اور ان کی ذات میں وہ تمام خصوصیات سمٹ آئی تھیں جو ایک اعلیٰ پایے کے قاضی کے شایان شان ہوتی ہیں۔ وہ امام بھی ہیں اور عالم بھی مفسر بھی اور محدث بھی۔ فقیہ بھی اور متکلم بھی۔ مگر جبکہ وہ ایک بہترین مصنف اور انتہا درجے کے فصیح و بلیغ ہیں۔ ان کی تحریر کی شگفتگی اور شستگی بے مثال ہے ان کی تالیفات میں ایسا زہمی ہے اور اعجاز بھی ہے۔ ناقدین کے نزدیک بعض چیزیں تشریح طلب ہوتی ہیں مگر علامہ اس میں بالکل منفرد نظر آتے ہیں۔ ان کی تحریر میں اس طرح کا اختصار پایا جاتا ہے کہ جس میں ہزاروں مسائل صرف لکھتوں سے حل ہو جاتے ہیں اور اس طرح ان کی شخصیت ایک عظیم مفکر کی ہے جو اپنے نظروں کو دوسروں تک کم سے کم الفاظ میں پہنچا دیتا ہے۔ ذوق شاعری ان کی تصنیفات کے مطالعہ سے پتہ چلتا ہے کہ وہ شعر و شاعری سے دور تھے۔ شعر و ادب پر کوئی ٹھوس اور مستقل کتاب سپرد قلم نہیں کی۔ لیکن ان سے یہ بہرگز نہیں سمجھنا چاہیے کہ علامہ موصوف نے کبھی

کوئی شعر یا ادبی نکتہ بیان نہیں کیا۔ اگرچہ خود زندگی بھر کوئی شعر نہیں کہا۔ لیکن اپنی تالیفات میں عموماً اور تفسیر میں خصوصاً کتب ادب اور دوا میں شعر سے کئی چیزیں اخذ کیں جو نثری لفظ و معنی کے لئے بطور استشہاد پیش کیں۔ اس سے ہم یہ نتیجہ اخذ کر سکتے ہیں کہ وہ شعر فہمی کا صاف ستھرا ذوق رکھتے تھے۔ انہوں نے شعرا کے کلام کو صحیح مواقع پر استعمال کیا ہے۔

**خوف خدا** | خوف خدا اور عشق الہی ان میں کوٹ کوٹ کر بھرا ہوا تھا۔ دینی مسائل کو حل کرنے وقت جہاں کوئی الجھن پیدا ہو جائے تو خاکوش ہو جاتے ہیں۔ یہی خوف خدا اور یہی عشق الہی ہے کہ مبادا کوئی خلاف شرع بات زبانِ قلم پر آ جائے۔

تفسیر کے مطالعے سے ان کے مضبوط دینی کردار کا نقشہ نگاہوں کے سامنے گھوم جاتا ہے وہ خود شافی المسک تھے لیکن دوسرے مسالک کو بھی نظر استحسان سے دیکھتے ہیں اور جس بات کو کمزور سمجھتے ہیں خواہ وہ شافی مسک سے متعلق ہو اسے ترک کر دیتے ہیں۔ وہ حتی الامکان یہ کوشش کرتے تھے کہ زندگی کا ہر گوشہ احکام خداوندی اور سنت رسول اللہ صلی اللہ علیہ وآلہ وسلم کے مطابق ہو۔

تبریز جا کر انہوں نے تجر و پسندی کو کلی طور پر اختیار کر لیا تھا اور محمد بن محمد الکلبجانی کے ساتھ وابستہ ہو کر رہ گئے۔

**تصانیف** | بیضاوی رحمۃ اللہ علیہ کا بھر علی کا ثبوت ان کی تصانیف سے ملتا ہے چونکہ وہ قانون دان تھے اس لئے ان کی زیادہ تر کتابیں انہی علوم میں ہیں۔ مگر نحو، لغت، معانی، بیان، تصوف، حدیث، تفسیر اور تاریخ وغیرہ میں بھی بہت سی کتابیں تحریر کیں جن میں بہت کم طبع ہوئی ہیں اور اب اکثر کا تو وجود ہی نہیں ملتا۔ ان کی کتابوں کی تعداد اور ان کے ناموں میں کافی اختلاف پایا جاتا ہے۔ مختلف روایات کو جمع کرنے سے ان کی کل بائیس کتابوں کا پتا چلتا ہے جن میں سے طبع کم ہوئی ہیں۔ تمام کتابیں علوم متداولہ پر ہیں۔ جن میں تفسیر، حدیث، فتاویٰ، ادب، نحو، لغت، منطق، ہیئت جبر و منطابہ، ریاضی اور سیاسیات شامل ہیں جو درج ذیل ہیں:-

- ۱- انوار التنزیل و اسرار التاویل (تفسیر)
- ۲- منہاج الوصول الی علم الاصول (فقہ)
- ۳- لب اللباب فی علم الاعراب (صرف و نحو)
- ۴- نظام التاریخ مرتبہ سید منصور حسین مع اردو حواشی حیدرآباد کی
- ۵- الثانیۃ القصوی فی ۱۰۰ راہیہ الفتوی (دستاویز قانون)
- ۶- موضوعات العلم و تعاریفہا
- ۷- طوابع الانوار من مطالع الانظار (علم کلام)
- ۸- مصباح الارواح
- ۹- مختصر الوسط للامام غزالی
- ۱۰- شرح المصابیح فی الحدیث

- ۱۱۔ تعلیقہ علی مختصر ابن عابوب  
۱۲۔ شرح المحصول  
۱۳۔ ایضاح فی اصول الدین  
۱۴۔ شرح التبیہ  
۱۵۔ شرح الکافیہ فی النحو  
۱۶۔ شرح المطالعہ  
۱۷۔ شرح المصابیح امام بغوی  
۱۸۔ شرح الاخلاق فی التصوف  
۱۹۔ شرح مختصر ابن الجاحب فی الاصول  
۲۰۔ شرح المنتخب لامام فخر الدین رازی  
۲۱۔ الایضاح فی شرح لشواہد

بِحیثیت مفسر قرآن ہر مفسر قرآن کی تفسیر لکھتے وقت اپنا ایک خاص انداز اپناتا ہے۔ اور اپنے ذوق کے مطابق قرآن کے مطالب و معانی بیان کرتا ہے۔ بعض نے صرف احکام قرآن کو موضوع سخن بنایا۔ جیسے ابو بکر جصاص اور ابن العربی نے احکام القرآن کے تحت تفسیریں لکھیں۔ بعض نے فقہی مسائل کے استنباط و استخراج کو مطمح نظر بنا کر اس میں اپنے فن کا مظاہرہ کیا۔ بعض نے محدثانہ رنگ اپنا کر اپنی تمام تر سعی صرف کر دی۔ اور انہیں جس قدر احادیث، اقوال صحابہ، اقوال تابعین اور اقوال سلف ملے ان کو جمع کر دیا۔ جیسے ابن جریر طبری، ابن کثیر اور جلال الدین سیوطی نے اپنی تفاسیر میں مظاہرہ کیا ہے۔ بعض مفسرین نے مسائل فلسفہ اور دلائل عقلیہ سے تفسیریں لکھیں جیسا کہ فخر الدین رازی کی تفسیر کبیر۔ بعض نے لغت اور زبان عربی کے خصائص پر عبور رکھنے کی وجہ سے نظم و نسق قرآن سے فصاحت بلاغت کے نکات بیان کئے۔ اور صرفی نحوی اشتہاد کو پیش کرنے کی کوشش کی۔ علامہ زعزعی نے اپنی تفسیر کشف میں اس کا خاص لحاظ رکھا ہے۔ چنانچہ علامہ بیضاوی نے بھی اپنے ذوق لسانی کی وجہ سے تفسیر انوار التنزیل و اسرار التاویل جیسا شاہکار پیش کیا۔

تفسیر بیضاوی علامہ بیضاوی نے تفسیر لکھنے کا سلسلہ ۶۷۷ھ کے بعد تبریز میں شروع کیا اور اس تفسیر کی ترغیب ان کے روحانی پیشوا محمد بن محمد الکنتانی نے دی۔ چنانچہ اہلی کے ایام اور ان کی خدمت میں رہ کر اپنی عظیم الشان تفسیر ضبط تحریر میں لائے۔ حاجی خلیفہ نے کشف الظنون میں اور خفاجی نے حاشیہ علی تفسیر بیضاوی میں تفسیر لکھنے کی وجہ یوں بیان کی ہے۔

فلما اتاه علی عادتہ ان لهذا السجل عالم فاضل یرید الاشتراک مع الامیر فی السعید  
یعنی انہ یطلب منکم مقدار سجادة فی السار وھی مجلس الحكم۔ فناتوا الامام البیضاوی  
من کلامہ وتروک المناصب ولازم الشیخ الی ان مات وصنفہ التفسیر باشارة شیخہ

جب امام بیضاوی اپنے پیر و مرشد کے ہمراہ وزیر مملکت کے پاس آئے تو ان کے پیر و مرشد نے وزیر سے کہا - یہ عالم ناضل و بیضاوی، خلیفہ سے عہدہ کا طالب ہے یعنی وہ جہنم میں نشست مخصوص کروانا چاہتا ہے۔ امام بیضاوی پر اس کا بڑا اثر ہوا۔ چنانچہ اس نے عہدے کی خواہش ترک کر دی۔ اور شیخ کی وفات تک ان کی صحبت میں رہ کر آپ نے یہ شعرہ آفاق تفسیر لکھی۔

روضات الجنات میں تفسیر کے تصنیف کرنے سے متعلق یوں بیان کیا گیا ہے -

علامہ بیضاوی جب تبریز پہنچے تو سب سے پہلا کام تفسیر لکھنے کا کیا۔ اور وہ اس سے سلطان وقت کی قربت حاصل کرنا چاہتے تھے۔ چنانچہ انہوں نے سلطان کو کتاب پیش کی۔ سلطان نے کتاب کی حمد کی کی بے حد تعریف کی اور کہا کہ اس کتاب کے بدلے جو جی چاہے مانگو۔ انہوں نے فرمایا اس کتاب کے بدلے میں قضا بیضاوی کی جلتے تاکہ اہل و عیال کی نکاہوں میں قابل احترام ٹھہروں جو مجھے حقارت کی نظروں سے دیکھتے ہیں۔ چنانچہ سلطان نے ان کو قضا بیضاوی کو قرض فرمائی۔

علامہ بیضاوی نے جو وجہ تصنیف خود بیان کی وہ یوں ہے :-

” میں طویل عرصے تک اس ادھیڑ میں لگا رہا کہ فن تفسیر پر کوئی ایسی کتاب تصنیف کروں جس میں ان تمام نکات کو نمبند کروں جنہیں صحابہ کرام اور تابعین عظام نے بیان کیا ہے۔ اس کے بعد ان امور کا تفصیل سے ذکر ہو جس کا میں نے خود استنباط کیا ہے اور ساتھ ہی ان شہودات کو بھی بیان کروں اور کہیں کہیں قرأت شاذہ کا بھی ذکر کروں اور اس کا حوالہ دوں۔ لیکن میری کوتاہ بینی اور کم سمجھی اور بے بضاعتی مانع رہی تا آنکہ ایک طویل عرصے کے بعد استخارہ کرنے سے مجھ پر یہ بات منکشف ہوئی کہ مجھے اپنے اس ارادے کو پورا کرنا چاہیے۔ لہذا میں نے اسے پورا کر کے اس کا نام انوار التنزیل و اسرار التاویل رکھا!

تفسیر کی خصوصیات | علامہ بیضاوی نے اپنی تفسیر میں متقدمین کی تفسیر کی وہ تمام خوبیاں جن کی بنا پر وہ مشہور تھیں منتخب کیا اور حکمت و فلسفہ، فقہی مسائل، بلاغی نکات اور قرأت کے اختلافات بیان کرنے کے باوجود نہایت ایجاز و اختصار سے کام لیا ہے۔

زبان شگفتہ اور شستہ، نیچے تلے الفاظ و فقرات جو فصاحت و بلاغت کا نادر نمونہ ہیں۔ اکثر عبارتیں مسجوعہ مقفی ہیں۔ ہر پہلو پر عالمانہ عقلی بحث کرتے ہیں۔ ایک فقہیہ کی طرح قانونی فیصلے اور فیصلوں میں احادیث سے استنباط کیا۔





قرأت | تفسیر بیضاوی کے مطالعے سے معلوم ہوتا ہے کہ مختلف علاقوں میں پائے جانے والے مصحف مثلاً مصاحف کوذ۔ مصاحف حرین (مکہ و مدینہ) مصاحف بصرہ ان کے سامنے تھے۔ ماہرین قرأت میں سے نامور ذقاریوں کے نام کا اکثر ذکر کرتے ہیں۔

حمزہ۔ نافع۔ کسائی۔ عاصم۔ یعقوب۔ ابو عمر۔ ابن کثیر۔ ابوبکر ہشام جفص۔ ابن ذکوان اور قاضی باقون وغیرہ کا ذکر کتاب میں کیا گیا ہے۔

لغت و نحو | اصول لغت و نحو میں سیبویہ کو امام تسلیم کرتے اور ان سے استشہاد کرتے ہیں۔ لغت میں لغت قریش اور لغت بنی تمیم کا اکثر ذکر کرتے ہیں۔ معانی اور بیان میں سیبویہ کے ساتھ ان کے استاد و اخفش کا بھی ذکر موجود ہے۔  
ادب | ابوتام کے حماس اور سبع تعلقات کے اشعار سے استشہاد کیا گیا ہے۔ ابن قتیبہ کی کتاب الشعر والشعراء، کامل للمبرد کے حوالے بھی دئے گئے ہیں۔

علامہ بیضاوی بحیثیت قانون دان | علامہ بیضاوی مسلطاً شافعی تھے لیکن انہوں نے دیگر ائمہ کے مساکک کا بھی خوب مطالعہ کیا ہے۔ ساری عمر عہدہ قضا پر فائز رہے۔ مختلف مقدمات ان کے سامنے پیش ہوئے ان کے فیصلے کئے اور اصول وضع کئے جس میں خوف خدا کو ہمیشہ پیش نگاہ رکھا اور اللہ تعالیٰ سے یہی دعا کرتے رہے۔

قبول عام ہونے کی وجہ | تفسیر بیضاوی کے قبولیت عامہ کی وجہ اس کتاب کا اختصار ہے وہاں اس کی جامعیت بھی ہے۔ برصغیر پاک و ہند میں چونکہ زیادہ تر صرف و نحو اور بلاغت کا چرچا رہا۔ اس لئے یہاں اس سے زیادہ تمنا کیا گیا اور یہ شامل درس ہوئی۔ اس سے انکار نہیں کیا جاسکتا۔ کہ علوم کے بغیر قرآن حکیم کی تعلیمات کا سمجھنا بہت مشکل ہے۔ چونکہ علامہ موصوف نے اس تفسیر میں صرف و نحو کو بڑی اہمیت دی ہے اور تراکیب کے ساتھ قرآن کے بلاغی پہلوؤں کو بھی واضح کرتے گئے ہیں۔ اس لئے اس تفسیر کی بڑی مقبولیت ہوئی۔

اس مقبولیت کا اندازہ اس بات سے لگایا جاسکتا ہے کہ اس پر جو حواشی لکھے گئے ہیں، ان پر پھر حواشی لکھے گئے ہیں اور ان حواشی پر تعلیقات لکھی گئی ہیں جن کی تعداد پچاس کے قریب ہے۔ نواب صدیق حسن خان نے اپنی کتاب الاکسیر فی علوم التفسیر میں مندرجہ ذیل مشریح، حواشی اور تعلیقات کا ذکر کیا ہے۔

حواشی و تعلیقات | ۱۔ نواب الالبکار و شواہد الافکار سیوطی المتوفی ۹۱۱ھ

۲۔ شیخ جمال الدین اسماعیل قرمانی۔ المتوفی ۹۳۳ھ ۳۔ ابوالفضل قرظی صدیقی خطیب المتوفی ۹۴۰ھ

۴۔ شیخ عصام الدین ابراہیم بن محمد بن عرب شاہ الاسفرائینی المتوفی ۹۴۳ھ

- ۵- شیخ سعد الدین عیسیٰ مشہور بسعدی آفتدی المتوفی ۹۴۵ھ
  - ۶- شیخ سنان الدین یوسف بن حسام الدین المتوفی ۹۸۶ھ
  - ۷- محمد بن عبد الوہاب مشہور بہ عبدالمکرم زادہ المتوفی ۹۷۵ھ
  - ۸- شہاب الدین خلفا جی آٹھ جلدوں میں
  - ۹- شیخ ابوبکر احمد بن صالح جنبلی المتوفی ۵۷۱ھ۔ کتاب کا نام الحسام الماشی فی ایضاح غریب القاضی
  - ۱۰- شیخ شمس الدین محمد بن یوسف کرمانی المتوفی ۷۸۶ھ۔ ۱۱۔ نور الدین حمزہ قرمانی المتوفی ۷۸۱ھ
  - ۱۲- محی الدین محمد بن شیخ مصلح الدین مصطفیٰ قوجوی المتوفی ۹۵۱ھ
  - ۱۳- شیخ مصلح الدین مصطفیٰ بن ابراہیم معروف بابن التمجید
  - ۱۴- قاضی زکریا بن محمد انصاری مصری المتوفی ۹۱۰ھ (فتح الجلیل بیان خفی انوار التنزیل)
  - ۱۵- ملا عبد السلام لاہور المتوفی ۱۰۳۷ھ۔
  - ۱۶- شیخ مصطفیٰ ابن شعبان سروری المتوفی ۹۴۹ھ (ان کے دو حاشیے ہیں الجری اور الصفری)
  - ۱۷- شیخ محمد بن عبد الوہاب ۹۵۵ھ ۱۸۔ منار عرض المتوفی ۹۹۴ھ
  - ۱۹- مصلح الدین لاری المتوفی ۹۷۹ھ
  - ۲۰- شیخ وجیہ الدین گجراتی المتوفی ۱۰۹۸ھ اس پر عبدالحکیم سیالکوٹی المتوفی ۱۰۶۷ھ نے حاشیہ لکھا۔ پھر اس پر حافظ امان اللہ بن حسین بنارس المتوفی ۱۳۳۳ھ کا حاشیہ ہے۔
  - ۲۱- تعلیق سید شرف جرجانی المتوفی ۵۸۱۶ھ
  - ۲۲- تعلیق شیخ الشیوخ سید محمد کیسودرانہ کلبرگوی المتوفی ۸۲۵ھ
- بروکلیمان نے شروع کی تعداد تراسی بتائی ہے اور ان کی نہ ہست مرتبہ کی ہے۔  
 خلاصہ کلام یہ کہ تفسیر رضیادی کو اہمات کتب تفسیر میں شمار کیا جاتا ہے اور جو شخص قرآن کریم کے مطالب و معانی اس کے اسرار و رموز سے آگاہ ہونا چاہے وہ اس سے ہرگز بے نیاز نہیں رہ سکتا۔ یہ تفسیر معروف، متداول اور دستیاب ہے۔
- وفات | حافظ ابن کثیر اور سیوطی نے صدی کے حوالے سے ان کا سن وفات ۶۸۵ھ تحریر کیا ہے لیکن سبکی نے

لہ دائرة المعارف اردو ۲۸۷/۵ ۲۸۷ لہ تارتخ تفسیر والمفسرین ص ۲۷۲

لہ البدایہ والنہایہ، التبیان فی علوم القرآن ص ۶۸۵۔ شذرات الذہب ۵/۳۹۳

۱۹۷۵ء لکھا ہے۔ ان کو چرنداب کے قبرستان میں دفن کیا گیا۔ دائرۃ المعارف اردو ۶/۹۹ پر تبریز کے عنوان کے تحت لکھا ہے کہ "چرنداب تبریز کی ایک مضافاتی بستی کا نام تھا۔ اب وہ تبریز کے اندر ہی شامل ہے

علامہ کی آراء | علامہ بیضاوی کے معاصرین کے علاوہ ہر دور کے علمائے کرام نے ان کی دینی خدمات اور بلند پایہ مفسر کی وجہ سے انہیں خراج عقیدت پیش کیا ہے۔

"قاضی شہبہ طبقات میں لکھتے ہیں:-

"بیضاوی اکثر المتصانیف اور آذربائیجان کے علاقے کے عظیم ترین عالم تھے۔ آپ کو شیراز کا قاضی مقرر کیا گیا تھا امام سبکی فرماتے ہیں:

"بیضاوی جلیل القدر امام، بہت بڑے مناظر، عابد و زاہد اور شب زندہ دار تھے" <sup>۳</sup>

ابن حبیب لکھتے ہیں:-

"تمام اہل قلم بیضاوی کی تصانیف کے ملاح ہیں اور اگر وہ تفسیر کے سوا اور کوئی کتاب تحریر نہ کرتے تو وہی کافی تھی" <sup>۴</sup>

جلال الدین سیوطی بیضاوی کے حاشیہ نوابد الابکار و نشو وابد الافکار میں لکھتے ہیں۔

"قاضی ناصر الدین بیضاوی نے کثافت کا بہت عمدہ خلاصہ تیار کیا ہے اور معتزلی نظریات کو چھانٹ دیا ہے اب یہ تفسیر اور اس کے مصنف آفتاب نصف النہار کی طرح معروف و مشہور ہیں" <sup>۵</sup>

حاجی خلیفہ <sup>۶</sup> رقمطراز ہیں:-

"بیضاوی بڑے متبحر عالم تھے انہوں نے جملہ علوم و فنون میں جو جو سر دکھائے وہ کہیں تو حسین و جمیل اشارات و استعارات کو بے نقاب کرتے ہیں اور کہیں معقولات کے اسرار و رموز کی عقدہ کشائی کرتے ہیں۔

مولانا المنشی <sup>۷</sup> لکھتے ہیں:-

اولد الباب لم یاتوا

ولکن کان للقاضی

بکشف قناع ما بتلی



بید بیضاء لا تبلی

ترجمہ۔ بڑے بڑے عبقری قرآن پاک کی تفسیر کا حق ادا کر سکے لیکن قاضی بیضاوی نے اس کا حق ادا کر دیا۔

<sup>۱</sup> دائرۃ المعارف ۶/۹۹ (تبریز) <sup>۲</sup> شذرات الذهب ۵/۳۹۲، ۳۹۳ <sup>۳</sup> ایضاً

<sup>۴</sup> تفسیر والمفسرین ج ۱/۳۰۲ <sup>۵</sup> ایضاً

# عالم میں انتخاب



یہی وجہ ہے کہ قدرتی اجزا کا مرکب  
رُوح افزا اپنی فطری تاثیر و منفرد ذائقے اور  
اعلا معیار کی بنا پر اقوام عالم میں  
روز افزوں مقبولیت حاصل کر رہا ہے۔

مصنوعی اجزا سے تیار کی جانے والی  
اشیا، خور و نوش کے منفی اثرات سے آگاہی کے  
مدخل و نسانی ایک بار پھر فطرت کے آغوش  
میں پناہ تلاش کر رہی ہے۔

**رُوح افزا**  
**ہمدرد**  
انسٹریٹیشنل

# ایگل

ایک عالمگیر  
قسم

خوشنما  
رواں اور  
دیر پا۔  
اسٹیل  
کے  
سفید  
اریدیم پید  
نب کے  
ساتھ

م  
جنگہ  
دستیاب



آزاد فرینڈر  
انڈ کمپنی لیسڈ

دلکش  
دلنشیں  
دلنریب

کول سن، صنم ایس  
چاند ایس  
گلشاپ پریش  
شم ایس  
ایمان ایس  
جس ۳۰۰ ایس  
جال ۵۰۰ ایس  
کام ایس  
پریوڈنٹ لائن  
ہار کارڈ  
سولگ

## حسین کے پارچہ جات

حسین کے خوبصورت پارچہ جات  
بہترین آئرن کے جملے جتنے ہیں  
بلکہ آپ کی شخصیت کو بھی  
نکھارتے ہیں، خواہیں ہوں!

خوش پوشی کے پیش رو

حسین ٹیکسٹائل لمز  
حسین انڈسٹریز لمیٹڈ کراچی

جومی انٹرنیشنل ٹریڈ مارک اور رجسٹرڈ  
کا ایک ڈویژن

قومی خدمت ایک عبادت ہے  
اور

سروس انڈسٹریز اپنی صنعتی پیداوار کے ذریعے  
سال ہا سال سے اس خدمت میں مصروف ہے



Servis

قدردان حسین قدردان